



रामपुर नगरपालिका

स्थानीय राजपत्र

खण्ड: ४

संख्या: ७

मिति: २०७७/११/११

भाग - २

रामपुर नगरपालिकाको
उत्पादनमा आधारित प्रोत्साहन अनुदान कार्यविधि, २०७७

खण्ड १.- पृष्ठभूमि:

कृषकहरूलाई उनीहरूले उत्पादन गरेको कृषि वा पशुजन्य उत्पादनमा उत्पादनको आधारमा आर्थिक सहयोग गर्दै कृषि पेशामा आकर्षण बढाउने उद्देश्यले संस्थागत रूपमा कृषि उपज बेचबिखन गर्ने कृषक तथा व्यवसायीलाई संगठित बजारमा गुणस्तरीय खसी/बोका/माछा/बिउबिजन/तरकारी/फलफूल आदिको बिक्रिको आधारमा अनुदान उपलब्ध गराउने उद्देश्यले रामपुर नगरपालिकाले कृषि व्यवसाय प्रवर्धन ऐन २०७४ को दफाको उपदफाअनुसार “उत्पादनमा आधारित प्रोत्साहन अनुदान कार्यविधि २०७७” स्वीकृत गरि लागु गरेको छ ।

खण्ड २.- संक्षिप्त नाम, प्रारम्भ र परिभाषा :

- २.१ यो कार्यविधिको नाम “उत्पादनमा आधारित प्रोत्साहन अनुदान कार्यविधि, २०७७” रहेको छ ।
- २.२ यो कार्यविधि स्वीकृत भएको मितिबाट लागु हुनेछ ।
- २.३ विषय वा प्रसङ्गले अर्को अर्थ नलागेमा यस कार्यविधिमा
 - क) “कार्यपालिका” भन्नाले रामपुर नगरपालिकाको कार्यपालिकालाई सम्झनु पर्दछ ।
 - ख) “कृषि सहकारी” भन्नाले नियमानुसार दर्ता भएका कृषि सहकारीलाई बुझनुपर्दछ ।
 - ग) “कृषि शाखा” भन्नाले यस नगरपालिकाको कृषि शाखा वा उपशाखा वा इकाई वा कृषि सेवा केन्द्रलाई जनाउनेछ ।
 - घ) “प्रोत्साहन अनुदान” भन्नाले रामपुर नगरपालिकामा एक बर्षमा एक जना कृषकले तोकिएको परिमाणमा तोकिएको कृषि उपजको उत्पादन गरि कृषि सहकारी मार्फत बिक्रि वितरण गरे बापत प्राप्त गर्ने अनुदान लाई सम्झनु पर्दछ ।
 - ङ) “समिति” भन्नाले खण्ड ६ को दफा ६.१ बमोजिम गठित प्रोत्साहन अनुदान व्यवस्थापन समितिलाई सम्झनु पर्दछ ।

खण्ड ३ —उद्देश्य

- क) कृषि उत्पादनको गुणस्तर कायम गरी उत्पादन गर्ने क्षेत्रलाई प्रतिस्पर्धात्मक,प्रतिष्ठित एबम दिगो बनाउन प्रोत्साहन गर्ने,
- ख) साना कृषकहरूलाई सहकारीमा आवद्ध गराई उत्पादित कृषि उपजलाई संगठित बजारमा बिक्रि गर्ने ।
- ग) कृषकस्तरमा गुणस्तरीय बीउको उपलब्धता सुनिश्चित गरी उत्पादन र बृद्धि गर्ने ।
- घ) कृषि उत्पादनमा आवद्ध कृषकहरूको मनोबल उच्च राखी निजहरूको लगानीलाई सुनिश्चितता प्रदान गर्ने ।

खण्ड ४ —कार्यक्रम संचालन प्रक्रिया तथा अनुदान सम्बन्धि मापदण्ड

४.१ कार्यक्रम संचालन प्रक्रिया : कार्यक्रम संचालन प्रक्रिया देहाय बमोजिम हुनेछ :-

- क) खसी तथा बोकपालन, गाइ/भैसी पालन, तरकारी खेति, फलफुल खेति, बिउ उत्पादन लगायतको बाली बस्तुको उत्पादन गरी यस उत्पादनमा आधारित प्रोत्साहन कार्यक्रममा सहभागी हुन चाहने इच्छुक कृषक/फर्म/सहकारीहरूलाई लक्षित गरी कार्यालयले ३० दिने सूचना प्रकाशन गर्ने छ ।
- ख) प्रस्तावकहरूले कार्यालयले उपलब्ध गराएको ढाँचामा निवेदन र सूचना अनुसारका कागजातहरू सहित प्रस्ताव तयार गरी पेश गर्नु पर्नेछ । यसरी प्रस्ताव पेश गर्दा आवद्ध कृषकहरूको सम्पूर्ण विवरण पेश गर्नुपर्नेछ ।
- ग) पेश भइ आएका प्रस्तावहरूलाई प्रोत्साहन अनुदान व्यवस्थापन समितिले अध्ययन/स्थलगत अनुगमन गरी छनौट भएका प्रस्तावहरू कार्यालयलाई सिफारिस गर्ने छ ।
- घ) सम्झौता पछि अनुदानग्राहीहरूलाई तोकिए बमोजिम अनुदान रकम बैंकिंग प्रणाली मार्फत भुक्तानी गरिनेछ ।
- ङ) प्रोत्साहन अनुदान अर्धवार्षिक वा वार्षिक अवधिका लागि समेत प्रदान गर्न सकिनेछ ।
- च) आवेदक प्राप्त भइ उत्पादनमा आधारित प्रोत्साहन अनुदान कार्यक्रममा लागि स्वीकृत भएका प्रस्तावकको हकमा वार्षिक स्वीकृत कार्यक्रममा भएको बजेट अपुग भएको अवस्थामा बजेट व्यवस्था भए अनुसार आगामी आर्थिक वर्षमा समेत सहयोग गर्न बाधा पर्ने छैन ।
- छ) कार्यक्रममा आवद्ध हुन चाहने इच्छुक समूह सहकारी वा कम्पनि तथा आवद्ध सदस्यहरूले प्रस्तावित बाली तथा बस्तुहरूको अनिवार्य बिमा गरेको हुनुपर्नेछ ।
- ज) वार्षिक कार्यक्रममा आवद्ध हुन चाहने इच्छुक समूह सहकारी वा कम्पनि तथा आवद्ध सदस्यहरूले प्रस्तावित बाली तथा बस्तुहरूको उत्पादन प्रत्येक वर्ष क्रमशः कम्तिमा १० प्रतिशतले अनिवार्य वृद्धि गरेको हुनु पर्नेछ । उत्पादन वृद्धि नगरेका सहकारी समूह तथा कम्पनिहरूलाई प्रोत्साहन अनुदान उपलब्ध गराइनेछैन ।

४.२ अनुदान/अनुदानग्राही सम्बन्धि मापदण्ड: उत्पादनमा आधारित प्रोत्साहन अनुदानग्राही छनौटको मापदण्ड देहाय बमोजिम हुनेछ :-

क्र.स	बाली बस्तुको विवरण	अनुदान दिने आधारहरू	कसलाई दिने/कति	प्रमाणित गर्ने आधारहरू
१	माछा/मासु (खसी/बोका /राँगा/माछा)	<ul style="list-style-type: none"> एक आर्थिक वर्षको कार्तिक महिना देखि अर्को आर्थिक वर्षको असोज महिनासम्म माछा/मासुको कारोबारको अभिलेख पेश गर्नु पर्ने, खसी बोकाको हकमा प्रति सहकारीबाट १००, राँगाको 	कृषि सहकारी /बहुउदेश्यीय सहकारी	सहकारी सदस्यहरूको पशुपन्छी पालनको अभिलेख, नगरपालिकाको विषयगत शाखाको प्राविधिक निरीक्षण सहितको प्रतिवेदन, बिमा गरेको प्रमाण, सहकारीको खरिद बिक्रि अभिलेख, सहकारीले कृषकलाई

		<p>हकमा प्रति सहकारी २० वटा कारोबार गरेको हुनु पर्ने, प्रति सदस्य खसी/बोका/माछा कम्तिमा १०० केजी उत्पादन र राँगा ३०० केजी कारोबार गरेको हुनु पर्ने ,</p> <ul style="list-style-type: none"> माछाको हकमा प्रति सदस्य कम्तिमा २५० केजीका दरले एक सहकारीको ५ मे.ट. बार्षिक कारोबार गरेको हुनुपर्ने । 		<p>भुक्तानी गरेको अभिलेख, बिक्रि गरेको पसल/व्यवसायीको नाम,ठेगाना र सम्पर्क न.</p>
२	दुध उत्पादन	<ul style="list-style-type: none"> एक आर्थिक बर्षको कार्तिक महिना देखि अर्को आर्थिक बर्षको असोज महिनासम्म दुधको कारोबारको अभिलेख पेश गर्नु पर्ने, सहकारी संस्था वा कम्पनीले संस्थागत रूपमा खरिद बिक्रि गरेको हुनुपर्ने, प्रति समूह/सहकारी/कम्पनीले मासिक औसत कम्तिमा ५००० लिटर दुध उत्पादन/बिक्रि गरेको हुनु पर्ने र बार्षिक कम्तिमा २५० दिन दुधको कारोबार गरेको हुनुपर्ने प्रति सदस्य गाइ/भैसी को दुध उत्पादन/बिक्रि कम्तिमा बार्षिक २५०० लिटर हुनु पर्ने, 	<p>कृषि सहकारी /बहुउदेशीय सहकारी /कम्पनि</p>	<p>सहकारी सदस्यहरुको पशुपन्छी पालनको अभिलेख, नगरपालिकाको बिषयगत शाखाको प्राविधिक निरीक्षण सहितको प्रतिवेदन, बिमा गरेको प्रमाण, सहकारीको खरिद बिक्रि अभिलेख, सहकारीले कृषकलाई भुक्तानी गरेको अभिलेख, बिक्रि गरेको पसल/व्यवसायीको नाम,ठेगाना र सम्पर्क न.</p>
३	खाद्यान्न तथा आलु बिउ उत्पादन	<ul style="list-style-type: none"> एक आर्थिक बर्षको कार्तिक महिना देखि अर्को आर्थिक बर्षको असोज महिनासम्म खाद्यान्न, दलहन, तेलहन, 	<p>कृषक समूह/सहकारी</p>	<p>श्रोत वा मूल बिउ खरिदको बिल, बिउ उत्पादनको पूर्व जानकारी फारम, खेत निरीक्षण गरेको प्रमाण, मान्यता प्राप्त</p>

		<p>आलु उत्पादन/बिक्रिको अभिलेख पेश गर्नु पर्ने,</p> <ul style="list-style-type: none"> • कृषक समूहको हकमा प्रति सदस्य प्रति वर्ष कम्तिमा २०० केजी र समुह/सहकारीले प्रति वर्ष कम्तिमा १००० केजी श्रोत बिउ उत्पादन गरी प्रामाणिकरण गरेको हुनुपर्ने • उन्नत बिउको हकमा कृषक समुहले कम्तिमा प्रति सदस्य ४०० केजी र प्रति समूह प्रति वर्ष २००० केजी र सहकारीको हकमा प्रति वर्ष कम्तिमा १०००० केजी उन्नत बिउ उत्पादन गरी ट्यागिग गर्नु पर्ने • आलु बिउ उत्पादनको हकमा मुल बिउको ३०० केजी, प्रमाणित बिउ १ र २ को कम्तिमा २००० केजी र उन्नत बिउको कम्तिमा ३००० केजी प्रति सदस्यले उत्पादन गरेको हुनु पर्नेछ । • स्वदेशमा नै विकास भइ सुचिकृत भएका जातहरूमा मात्र यस्तो अनुदान उपलब्ध गराईने 		<p>प्रयोगशालाबाट बीउ परिक्षण/प्रमाणीकरण गरेको प्रतिवेदन तथा प्रमाण, समूह/सहकारीले सदस्यहरूबाट बीउ खरिद गरेको अभिलेख, बिक्रि वितरण गरेको थोक बिक्रेता वा पसलको नाम, ठेगाना र सम्पर्क न., भुक्तानीको अभिलेख</p>
४	प्याज/मसलाबाली/ तरकारी /फलफुल	<ul style="list-style-type: none"> • एक आर्थिक वर्षको कार्तिक महिना देखि अर्को आर्थिक वर्षको असोज महिनासम्म कम्तिमा प्रति सदस्य प्रति वर्ष १००० केजी सम्म र प्रति सहकारी वर्षमा कम्तिमा ५० टन उत्पादन 	कृषक समूह/सहकारी	<p>सहकारी/समुह सदस्यहरूको खेति गरेको क्षेत्रफल र उत्पादनको अभिलेख, नगरपालिकाको बिषयगत शाखाको प्राविधिक निरीक्षण सहितको प्रतिवेदन, बिमा गरेको प्रमाण, सहकारी/समूहको खरिद बिक्रि अभिलेख, सहकारी/समुहले कृषकलाई भुक्तानी गरेको</p>

				अभिलेख, बिक्रि गरेको पसल/व्यवसायीको नाम, ठेगाना र सम्पर्क न.
--	--	--	--	--

४.३ प्रोत्साहन रकमको मापदण्ड :

- क) जिउदो खसी/बोकाको हकमा कम्तिमा बार्षिक १०० केजी बिक्रि वितरण गर्ने कृषकलाई बढीमा प्रति केजी रु २० को दरले, जिउदो राँगाको हकमा प्रति केजी रु १५का दरले, माछाको हकमा प्रति केजी रु १०को दरले र गाइ/भैसीको दुधको हकमा प्रति लिटर रु ३ को दरले प्रोत्साहन स्वरूप कृषक वा संस्थालाई अनुदान उपलब्ध गराईनेछ ।
- ख) प्याज, मसलाबाली, तरकारी तथा फलफुलको हकमा बढीमा प्रति केजी रु.२ का दरले प्रोत्साहन स्वरूप अनुदानग्राही संस्थालाई अनुदान उपलब्ध गराईनेछ ।
- ग) खाद्यान्न बिउको बिउको हकमा स्रोत बिउमा बढीमा प्रति केजी रु.८ का दरले, उन्नत बिउमा बढीमा प्रति केजी रु.५ का दरले प्रोत्साहन स्वरूप अनुदानग्राही संस्थालाई अनुदान उपलब्ध गराईनेछ ।

खण्ड ५: प्रोत्साहन रकम भुक्तानी प्रक्रिया

५.१. यस कार्यक्रम अन्तर्गत सहभागी हुने कृषक वा उद्दमीले अनुदान रकम माग गर्दा दफा ५ अनुसारको प्रक्रिया पुरा गरी आवश्यक प्रमाणित कागजात सित बिल बिजकहरु संलग्न राखी प्रोत्साहन रकम भुक्तानीको लागि निवेदन दिनुपर्ने छ । पेशा भएका विवरणमा कुनै किसिमका कैफियत भेटिए वा झुठा ठहरेमा प्रोत्साहन रकम भुक्तानी गर्न बाध्य हुनेछैन र आवश्यक परे कानूनी कारवाही समेत अगाडी बढाउन सक्नेछ ।

५.२. यसरी भुक्तानी गर्दा बार्षिक वा अर्धवार्षिक गरि एक वा दुई किस्तामा भुक्तानी गर्न सकिनेछ ।

खण्ड ६: प्रोत्साहन अनुदान व्यवस्थापन समितिको व्यवस्था, काम/कर्तव्य र अधिकार :

६.१ समितिको व्यवस्था : उत्पादनमा आधारित प्रोत्साहन अनुदान कार्यक्रम संचालन गर्न देहाय बमोजिमको समिति गठन हुनेछ :-

- क) संयोजक नगर प्रमुख वा निजले तोकेको कार्यपालिका सदस्य
 ख) सदस्य प्रमुख प्रशासकीय अधिकृत
 ग) सदस्य आर्थिक विकास समिति संयोजक
 घ) सदस्य नगर प्रमुखले तोकेको कार्यपालिका सदस्य
 ङ) सदस्य आर्थिक प्रशासन शाखा प्रमुख
 च) सदस्य पशुसेवा शाखा प्रमुख

छ) सदस्य सचिब कृषि शाखा प्रमुख

समितिले आवश्यकता अनुसार२ जना बिज्ञ वा पदाधिकारी वा सहयोगी आमन्त्रण गर्न सक्नेछ ।

६.२ समितिको काम/कर्तव्य र अधिकार : प्रोत्साहन अनुदान व्यवस्थापन समितिले प्रस्ताव मुल्यांकन गर्ने, प्रस्ताव उपर छलफल गरि औचित्यका आधारमा अनुदानग्राही छनौट गर्ने, प्रस्ताव मुल्यांकनका आधार तयार पार्ने, मापदण्डको व्याख्या गर्ने, आवश्यक परे छुट्टै मुल्यांकन कार्यदल गठन गरी स्थलगत प्रमाणीकरण गराउने गर्न सक्नेछ ।

खण्ड ७ विविध :-

७.१ आर्थिक प्रशासन सेवा : प्रस्ताव प्रोत्साहन अनुदान व्यवस्थापन समितिको सिफारिसको आधारमा कार्यालयले स्वीकार गरी कार्यविधिमा भएको व्यवस्था बमोजिम सम्झौता गर्नेछ ।

७.२ अनुगमन : यस कार्यक्रमको अनुगमन कार्यक्रम व्यवस्थापन समिति,सम्बन्धित कार्यलयले सयुक्त वा छुटाछुट्टै गर्न सक्नेछ । व्यवस्थापन समितिले अनुगमनको लागी आवश्यक अन्य कर्मचारी, पत्रकार वा जनप्रतिनिधि आमन्त्रण गर्न सक्नेछ ।

७.३ संसोधन तथा हेरफेर : यस कार्यविधिको कार्यन्वयनलाई थप व्यवस्थित र प्रभावकारी बनाउन नगर कार्यपालिकाले आवश्यकता अनुसार संसोधन तथा हेरफेर गर्न सक्नेछ ।

७.४ प्रचलित कानून लागु हुने : यस कार्यक्रम कार्यन्वयनको सम्बन्धमा यस कार्यविधिमा व्यवस्था भएकोमा सोही बमोजिम तथा अन्य व्यवस्थाका सम्बन्धमा प्रचलित कानून बमोजिम हुनेछ ।